

# Miskunsami Samáriubúgvín

**Uppgávutekstur:** Kristni 9 s. 90 - 91

Upprunaliga merkti orðið samáriubúgvín ein íbúgvín í býnum Samaría í Palestína. Av líknilsinum um miskunsama samáriubúgván hevur orðið fingið týðningin: ein, ið hjálpir fólki í neyð, ein samarittur.

## Hin miskunnsami Samáriubúgvín

Og sí, ein lógkønur steig upp og freistaði hann og segði: »Meistari, hvat eigi eg at gera, fyri at eg kann arva ævigt lív?« Men hann segði við hann: »Hvat stendur skrivað í lógini? Hvussu lesur tú?« Men hann svaraði og segði: »Tú skalt elska Harran, Guð tín, av øllum hjarta tínum og av allari sál tíni og av øllum alvi tínum og av øllum huga tínum og næsta tín sum sjálvan teg.« Og hann segði við hann: »Beint svaraði tú; ger tú hetta og tú manst liva.« Men hann vildi gera seg sjálvan rættvísan og segði við Jesus: »Og hvør er tá næsti mín?« Jesus tók aftur til orða og segði: »Ein maður ferðaðist frá Jerúsalem oman til Jeriko, og hann fell í ránsannahendur. Teir bæði nøktaðu hann og slógu hann, og fóru so avstað og lótu hann liggja eftir hálvdeyðan. Men nú vildi so til, at ein prestur kom ferðandi sama vegin; hann sá hann, men gekk fram um hann. Somuleiðis eisini ein Levitur; hann kom til sama staðin og sá hann, men gekk fram um hann. Men ein Samáriubúgvín, sum var á ferð, hitti við hann, og tá ið hann sá hann, tókki honum hjartaliga synd í honum; og hann fór til hansara og bant um sár hansara og læt olju og vín í, og hann lyfti honum upp á sítt eigna djór og flutti hann til eitt gistihús og røktaði hann. Og dagin eftir tók hann upp tveir denarar og fekk vertinum og segði: »Røkta hann nú, og tað, sum tú leggur út aftrat, skal eg samsýna tær, tá ið eg komi aftur.« Hvør av hesum trimum tykist tær er vorðin næsti hansara, sum fallin var í ránsannahendur?« Men hann segði: »Tann, sum gjørði miskunnarverk ímóti honum.« Og Jesus segði við hann: »Far tú og ger so við!« *Luk 10,25-37*

## Orðafrágreiðing

Ein Levitur er av Levis ætt. Teir hjálptu tempulprestunum.

Ein denarur er ein silvurpengi.

## Uppgáva

1. Hvat er líknilsíð um?
2. Hvat er eitt líknilsi
3. Hví brúkti Jesus líknilsi?
4. Nevn okkurt dømi um hendingar, ið líkjast hesari um hin miskunsama samáriubúgván. Hvørji eru miskunnsom fólk nú á døgum?

## **Jarðarferð**

**Uppgávutekstur:** Kristni 7 s. 42 - 43, Deyði

Kristni 8 s. 94 - 95, Deyði og jarðarferð

### **Myndir**

Kristni 7 s. 43 - tríggar myndir

Kristni 8 s. 95 - tvær myndir

### **Frágreiðing**

Allir átrúnaðir gera okkurt serstakt, tá tey jarða síni deyðu. Summi leggja tey í jørðina, meðan onnur brenna líkið, og jarða tað kanska seinni.

### **Uppgáva**

1. Greið frá, hvussu deyði og jarðarferð eru lýst í jødadómi og hinduismu.
2. Greið frá, hvat jødar og hinduar halda fer at henda eftir deyðan.
3. Hvør lívsfatan kemur til sjóndar í hesum báðum átrúnaðum?

# Islam og buddisma

Uppgávutekstur: Kristni 7 s. 112

Kristni 9 s. 118 – 119

“Tær fimm súlurnar” og “Hin áttagreinaði vegurin” siga fólki frá, hvussu tey skulu liva eitt gott og rættvíst lív. Súlurnar eru 5 í tali, og eru tær grundarlagið undir islamsku trúnni, eins og hin áttagreinaði vegurin er grundarlagið undir buddismu.

## Uppgáva

1. Ber saman “Tær fimm súlurnar” í islam við “Hin áttagreinaða vegin” í buddismu
2. Greið við støði í tekstinum frá, hvussu ein muslimur sambært islam eigur at liva. Greið eisini frá, hvussu ein buddistur sambært buddismu eigur at liva.
3. Hvat kanst tú siga um lívsáskoðanina í islam og í buddismu?
4. Kennir tú nakrar av hesum hugsanum aftur í okkara samfelag?

# Kristnu skriftirnar

**Uppgávutekstur:** Kristni 9 s. 8, Bíbilsku skriftirnar

Kristni 9 s. 14-17, Evangeliini, Evangeliid eftir Matteus, Evangeliid eftir

Markus, Evangeliid eftir Lukas og Evangeliid eftir Jóhannes

## Marta og Maria

Men tað hendi, meðan teir vóru á ferð, at hann kom inn í eina bygd. Har var ein kvinna, ið nevndist Marta, sum beyð honum inn hjá sær. Og hon átti eina systur, sum æt Maria; hon settist niður við føturnar á Jesusi og lýddi á talu hansara. Men Marta hevði strævið við nógvari stákan; og hon kom til og segði: »Harri, leggur tú ikki í, at systir mín letur meg vera einsamalla um matgerðina? Sig tó við hana, at hon skal taka hondina í við mær!« Men Harrin svaraði og segði við hana: »Marta, Marta, tú gert tær ónáðir og stríð av mongum; men eitt er neyðugt. Maria hevur valt hin góða lutin, sum ikki skal verða tikin frá henni.« *Luk 10,38-42*

## Uppgáva

1. Greið frá muninum á skriftunum í Gamla Testamenti og Nýggja Testamenti.
2. Greið frá evangeliunum. Hvat er felags og hvat brýtur frá?
3. Hvat leggur Lukas serligan dent á, og hvussu sæst hetta aftur í tekstinum um Martu og Mariu?
4. Hvønn týdning hava kristnu skriftirnar í dagsins samfelag?

## Sorg

**Uppgávutekstur:** Kristni 9 s. 53, avrit av skriftstøðum, sum verða nevnd í tekstinum.

Kristni 9 s. 61, Utøya, kanska finna aðra yrking, eitt nú í Kristni 9 s. 147 ella í “Vencil” nr. 11, har fleiri aðrar yrkingar eru um hendingina á Utøya.

## Líðing í gerandisdegnum

Tá ið vit mæta mótgongd, hava vit lyndi til at spyrja, hví skal hetta raka meg? Hvør er ætlanin við hesum? Menniskjað hevur í tílikum fòrum sett spurningin, um tað av røttum er nøkur ætlan við hesum. Tað er eisini av týdningi, at vit duga at skilja ímillum ta líðing, vit kunnu gera nakað við, og ta líðing, vit ikki kunnu gera nakað við.

### FAKTA

Menniskjaskapt líðing kann vera óndskapur, kríggj og svíkur. Líðing, ið einstøk menniskju ikki kunnu ábyrgdast fyri, kann eitt nú vera arbeiðsloysi, sjúka, náttúru- og deyðsvanlukkur.

## Líðing og revsing

Í gamla Miðeystri var hugsanin, at gjørdi tú tað rætta, vart tú signaður, gjørdi tú ikki tað rætta, vart tú revsaður.

So við og við varð menniskjafatanin tann í Ísrael og grannalondum tess, at um fólk vóru signað, mátti tað merkja, at tey høvdu gjørt tað rætta. Um fólk harafturímóti vóru revsað, mátti tað merkja, at tey ikki høvdu gjørt tað, ið rætt var.

## Uppgáva

1. Greið frá hugsan jødanna um líðing.
2. Hvør er kristna hugsanin um líðing?
3. Hví hendi sorgarleikurin á Utøya?
4. Joh 3.16?

## Val og vanar

**Uppgávutekstur:** Kristni 8 s. 108. Tað, sum tú ikki vilt, at onnur skulu gera ímóti tær, tað

skalt tú heldur ikki gera ímóti øðrum. *Kungfutse (uml. 550-479 f.kr.)*

*Kinverskur heimspekingur*

Kristni 8 s. 110 - 111

Kristni 8 s. 114 - 115 (Brot úr søguni) ”Eigi eg at varða um bróður mín?”

## Orðafrágreiðing

At varða um merkir at taka sær av.

## Uppgáva

1. Á hvønn hátt kunnu vit ávirka vinir okkara jaliga?
2. Á hvønn hátt kunnu vit ávirka vinir okkara neiliga?
3. Heldur tú, at hesi ungu, ið búðu saman við Janusi, kundu havt ávirkað val hansara?
4. Greið frá orðtakinum hjá Kungfutse.
5. Nevn nøkur dømi, har fólk noyðast at gera okkurt ímóti sínum vilja.

## **Victor Danielsen**

**Uppgávutekstur:** Kristni 8 s. 98 – 99, Jákup Dahl

Kristni 9 s. 100 - 103

1. Hvør var Victor Danielsen?
2. Hvat høvdu Victor Danielsen og Jákup Dahl í felag?
3. Hvat hevur Victor Danielsen havt at siga fyri brøðrarsamkomuna?
4. Hvønn týdning hevur Victor Danielsen havt fyri føroyska málstríðið?



# Victor Danielsen

Uppgávutekstur: Kristni 9 s. 105

Greiningarfrymil s. 19 í lærarabókini til Kristni 9

## Uppgáva

1. Hvør var Victor Danielsen?
2. Greina sálmin, “Eitt er landið, so ljóst og so gott”

# Kærleiki

**Uppgávutekstur:** Kristni 9 s. 38

Kristni 9 s. 48 - 49

## Uppgáva

1. Greið frá, hvussu tú skilir orðið kærleiki.
2. Lys næstakærleikan við Móðir Teresu sum fyrmynd.
3. Hvussu sært tú stóra kærleiksboðið í dagsins samfelag?